



ଶକ୍ତି ମନ୍ତ୍ରାଳୟ

ନୂଆଦିଲ୍ଲୀଠାରେ ଅନୁଷ୍ଠିତ ଶକ୍ତି ମନ୍ତ୍ରୀଙ୍କ ଦୁଇ ଦିନିଆ ସମ୍ମିଳନୀ ଉଦ୍‌ଯାପିତ - ଅଦ୍ୟାବଧି ସବୁଠୁ ସଫଳତମ, ଉତ୍ପାଦନ କ୍ଷମ ଏବଂ ଫଳାଫଳ ଅଭିମୁଖୀ ସମ୍ମିଳନୀ : ଶ୍ରୀ ପିୟୁଷ ଗୋଏଲ - ଶକ୍ତିମନ୍ତ୍ରୀଙ୍କ ପରବର୍ତ୍ତୀ ସମ୍ମିଳନୀ ବିହାରର ରାଜଗିରିରେ

Posted On: 04 MAY 2017 8:08PM by PIB Bhubaneshwar

ନୂଆଦିଲ୍ଲୀଠାରେ ରାଜ୍ୟ ଶକ୍ତି ମନ୍ତ୍ରୀମାନଙ୍କର ଦୁଇ ଦିନିଆ ସମ୍ମିଳନୀର ଉଦ୍‌ଯାପନୀ ସମାରୋହକୁ ସମ୍ବୋଧିତ କରି କେନ୍ଦ୍ର ଶକ୍ତି, କୋଇଲା, ନୂତନ ଓ ଅକ୍ଷୟ ଶକ୍ତି ଏବଂ ଖଣି (ସ୍ବାଧୀନ) ରାଷ୍ଟ୍ରମନ୍ତ୍ରୀ ଶ୍ରୀ ପିୟୁଷ ଗୋଏଲ କହିଥିଲେ ଯେ, “ଏହା ଅଦ୍ୟାବଧି ସବୁଠୁ ସଫଳତମ, ଉତ୍ପାଦନ କ୍ଷମ ଏବଂ ଫଳାଫଳ ଅଭିମୁଖୀ ସମ୍ମିଳନୀ,” ।

ସମ୍ମିଳନୀର ଫଳାଫଳ ସମ୍ବନ୍ଧରେ ସୂଚନା ପ୍ରଦାନ କରି ଶ୍ରୀ ଗୋଏଲ ପ୍ରକାଶ କରିଥିଲେ ଯେ 2018 ଡିସେମ୍ବର ମାସ ସୁଦ୍ଧା ଦେଶର ସମସ୍ତ ନାଗରିକମାନଙ୍କୁ 24 ଘଂଟା ଗୁଣାତ୍ମକ ମାନର ବିଦ୍ୟୁତ୍ ଶକ୍ତି ଯୋଗାଣ ଲାଗି ସମସ୍ତ ରାଜ୍ୟ ଓ କେନ୍ଦ୍ରଶାସିତ ଅଂଚଳମାନଙ୍କର ମୁଖ୍ୟମନ୍ତ୍ରୀମାନେ ସହମତି ପ୍ରକାଶ କରିଛନ୍ତି । ଏହାଫଳରେ ଭଦୋଦରାଠାରେ ନିଆଯାଇଥିବା ସଂକଳ୍ପ ଟୁଟାଭୂତ ହୋଇପାରିଛି ।

ସଂପୃକ୍ତ କ୍ଷେତ୍ର ସମ୍ବନ୍ଧରେ ଆଲୋଚନା ପାଇଁ ଏହି ସମ୍ମିଳନୀ ଏକ ଖୋଲା ମଂଚ ବୋଲି ଶ୍ରୀ ଗୋଏଲ ସୂଚନା ପ୍ରଦାନ କରିଥିଲେ ଯେ ଏହି ସମ୍ମିଳନୀରେ କେତେକ ନୂତନ ବିଷୟରେ ମଧ୍ୟ ଆଲୋଚନା କରାଯାଇଥିଲା । ପାନୀୟ ଜଳ ପାଇଁ ପ୍ଲ୍ୟାଟଫର୍ମରୁ ନିର୍ଗତ ଦୂଷିତ ଜଳର ପୁନଃଚକ୍ରୀକରଣ, ପାୱାର ପ୍ଲ୍ୟାଟ ନିକଟରେ ସିମେନ୍ଟ ପ୍ଲ୍ୟାଟର ନିର୍ମାଣ କରାଯାଇ ଡ୍ରାଏ ଆଶ ର ସୁପରିଚାଳନା ଓ ବ୍ୟବହାର ଲାଗି ପ୍ରୋତ୍ସାହିତ କରିବା ଏହି ବିଷୟ ଅନ୍ତର୍ଗତ ଥିବା ସେ ସୂଚନା ପ୍ରଦାନ କରିଥିଲେ । ମନ୍ତ୍ରୀ ମଧ୍ୟ କହିଥିଲେ ଯେ ଶକ୍ତି ଓ ଖଣି କ୍ଷେତ୍ରରେ ଥିବା ସମସ୍ୟାର ସମାଧାନ ପାଇଁ ମିଳିତ ଭାବେ ଅଭିନବ ପଦକ୍ଷେପ ଗ୍ରହଣ କରିବାକୁ ସମସ୍ତ ରାଜ୍ୟମାନେ ଆଗ୍ରହ ପ୍ରକାଶ କରିଛନ୍ତି ।

ଶକ୍ତି କ୍ଷେତ୍ରରେ ସଂସ୍କାର ସମ୍ବନ୍ଧରେ ଆଲୋଚନା କରି, ଶ୍ରୀ ଗୋଏଲ ସୂଚନା ପ୍ରଦାନ କରିଥିଲେ ଯେ ସର୍ବୋତ୍କୃଷ୍ଟତା କ୍ରମକୁ ନିଶ୍ଚିତ କରିବା ନେଇ ସ୍ପଷ୍ଟତା ଆଣିବା ନେଇ କେନ୍ଦ୍ର ସରକାରଙ୍କ ଦ୍ଵାରା ଖୁବ ଶୀଘ୍ର ଏକ ମୋବାଇଲ ଆପ୍ ଲଂଚ କରାଯିବ । ସାଇବର ସୁରକ୍ଷା ସମ୍ବନ୍ଧରେ ହୋଇଥିବା ଆଲୋଚନା ଚକ୍ରରେ କେନ୍ଦ୍ର ସରକାର ଡିଜିଟାଲ ମୋଡରେ ବିଦ୍ୟୁତ ଦେୟ ପ୍ରଦାନ କରିବା ପାଇଁ ଉତ୍ସାହିତ କରିବାକୁ ରାଜ୍ୟ ସରକାରମାନଙ୍କୁ ଅନୁରୋଧ କରିଥିଲେ । ଏହାଫଳରେ ସ୍ପଷ୍ଟତା ଓ ଅନୁପାଳନକୁ ବୃଦ୍ଧି କରାଯାଇପାରିବ ।

ଅକ୍ଷୟ ଶକ୍ତି ମାଧ୍ୟମରେ ପରିବେଶ ସମସ୍ୟା ସମାଧାନ ନିମନ୍ତେ ହୋଇଥିବା ବିଚାର ବିମର୍ଷ ସମ୍ବନ୍ଧରେ ଗଣମାଧ୍ୟମକୁ ସୂଚନା ପ୍ରଦାନ କରି ଶ୍ରୀ ଗୋଏଲ କହିଲେ ଯେ ରାଜ୍ୟମାନେ ଗ୍ରୀଡ଼ ସମ୍ବନ୍ଧୀୟତରଣ, ସବୁଜ ଶକ୍ତି କରିଡର ବୃଦ୍ଧି, ଶକ୍ତି ସାମର୍ଥ୍ୟ ବିଶିଷ୍ଟ ସୋଲାର ପମ୍ପ ମାଧ୍ୟମରେ ଜଳ ସେଚନ ସୁବିଧା କରି ଅକ୍ଷୟ ଶକ୍ତିର ବିକାଶ କରିବା ପାଇଁ ରାଜ୍ୟମାନେ ନିଷ୍ପତ୍ତି ନେଇଛନ୍ତି । ବିଦେଶୀ ପୁଞ୍ଜିନିବେଶ ଆକର୍ଷିତ କରିବା ପାଇଁ ଶିଳ୍ପମାନଙ୍କୁ ପ୍ରଚୁର ଶକ୍ତି ଯୋଗାଣ ନିଶ୍ଚିତ କରିବା ନେଇ ମନ୍ତ୍ରୀ ଗୁରୁତ୍ଵାରୋପ କରିଥିଲେ । ପୁନଶ୍ଚ ଉନ୍ନତ କାଳେଣୀ ଯୋଗାଣ, ସ୍ବଚ୍ଛ ମୂଲ୍ୟାୟନ ମାଧ୍ୟମରେ ଶକ୍ତି ଜନିତ ଶୁଦ୍ଧ ସ୍ଥିର କରିବା ପାଇଁ ଅଂଶଗ୍ରହଣକାରୀମାନେ ଆଲୋଚନା କରିଥିଲେ ।

ରାଜ୍ୟ ଶକ୍ତିମନ୍ତ୍ରୀଙ୍କ ପରବର୍ତ୍ତୀ ସମ୍ମିଳନୀ ବିହାରର ରାଜଗିରିଠାରେ ଅନୁଷ୍ଠିତ ହେବ ବୋଲି ଶ୍ରୀ ଗୋଏଲ ଘୋଷଣା କରିଛନ୍ତି । ଏହି ଅବସରରେ ଉପସ୍ଥିତ ଥିବା ଅନ୍ୟାନ୍ୟ ପ୍ରତିନିଧିମାନେ ହେଲେ ଶକ୍ତି ସଚିବ ଶ୍ରୀ ପି.କେ ପୂଜାରୀ, ଖଣି ମନ୍ତ୍ରୀ ଶ୍ରୀ ଅରୁଣ କୁମାର, ଏମଏନଆରଇ ସଚିବ ଶ୍ରୀ ରାଜୀବ କାପୁର ଏବଂ ରାଜ୍ୟ ସରକାର ଓ ସିପିଏସୟୁମାନଙ୍କର ବରିଷ୍ଠ ପଦାଧିକାରୀ ।

(Release ID: 1489352) Visitor Counter : 2

